
Quliyeva A. (2023), Məktəbəqədər 

təhsil pilləsində Montessori, Valdori məqalədə məktəbəqədər təhsildə müxtəlif pedaqoli yanaşmaların 

və Reggio Emilia öyrənmə əhəmiyyəti təsvir edilib. Pedaqoli yanaşmalar uşaqların erkən təhsilə 

ul sisli başlamasında və hərtərəfli inkişafında xüsusi rol oynayır. Hər bir 

səh. 87-93 pedaqoli yanaşma özünəməxsusluğu ilə seçilir. Bununla birlikdə, 
onların ortaq cəhətləri də vardır. Pedaqofi yanaşmaların əsas məqsədi 
müasir tələblərə cavab verən, fiziki cəhətdən sağlam, düşünmək, təhlil 
etmək, mühakimə yürütmək, həmçinin sosial-emosional, estetik- 
yaradıcı qabiliyyətlərə malik olan insan yetişdirməkdir. Bu prosesdə 
məktəbəqədər təhsil müəssisələrində çalışan tərbiyəçi-müəllimlərin 
rolu əhəmiyyətlidir. 

ABSTRACT 


The article describes the significance of various pedagogical 
approaches in early childhood education. Pedagogical approaches 
play a special role in the early education and comprehensive 
development of children. Each pedagogical approach has its unique 
characteristics. İn addition, they have common features. The main goal 
İs to raise a person vvho meets modern requiremenits, is physically 
healthy, and has thinking, analysis, and ludgment, as vvell as social, 
aesthetic, and creative abilities. From the given perspective, the role 
of teachers vvorking in preschool educational institutions is a great 
İmportance. 


Keyvvords: Learning theories, pedagogical approaches, teacher, 
Montessori, VValdorf, Reggio early age. 

Məktəbəqədər təhsil pilləsində Montessori, Valdorf və Reggio Emilia öyrənmə nəzəriyyələrinin əhəmiyyəti 


GİRİŞ 


Dünya ölkələrinin təhsil tarixinə nəzər ye- 
tirsək, erkən yaşda təhsil həmişə aktual olub. 
Xüsusilə müasir dövrdə təhsil sahəsində öncül 
olan ölkələrin vaxtilə təhsilin ilkin pilləsi olan 
məktəbəqədər təhsilə dair apardıqları tədqi- 
qatlar hazırda da geniş istifadə olunmaqdadır. 
Belə tədqiqatlar bir sıra beynəlxalq və unikal 
pedaqofi yanaşmaların yaranması, həmçinin 
kurikulumların ərsəyə gəlməsinə təkan verib. 
Pedaqofi yanaşma modelləri niyə bu dərəcədə 
aktualdır? Əsas səbəblərdən biri odur ki, müxtəlif 
pedaqofi yanaşma modelləri erkən yaşlı uşaqlara 
öyrənmək üçün daha geniş imkanlar yaradır. 
Artıq bir çox ölkələrdə tanınan və tətbiq olunan 
- Montessori, Reggio Emilia, Valdorf modelləri 
təhsil sistemində öz yerini tutub, təhsilin öyrətmə 
imkanlarını genişləndirib. Hər üç pedaqofi 
yanaşma modeli beynəlxalq səviyyədə tanınır. 
Qeyd etmək lazımdır ki, Montessori pedaqofi 
yanaşması yarandığı gündən qısa vaxt ərzində 
digər ölkələrdə də yayılmağa başlayıb. Bunu 
pedaqofi yanaşmanın əsas müvəffəqiyyəti hesab 
edirlər. Məzmun etibarilə bu yanaşmaların hər 
biri uşağın hərtərəfli inkişafına yönəlib, təbii 
qurğu və materiallardan istifadə, problemlərin 
humanist həlletmə istiqamətləri olan kurikulum 
üzərində qurulub. Bu cür yanaşma uşaqların 
insan cəmiyyətinə idraki, yaradıcı, şəxsiyyət 
olaraq baxışlarını formalaşdırır. Bu baxımdan 
Montessori, Reggio Emilia və Valdorf pedaqofi 
yanaşmalarının bir-biri ilə oxşar cəhətləri kimi 
aşağıdakıları göstərmək olar: 

ə Hər üç pedaqoii yanaşma təhsilə yeni baxış 
sistemi formalaşdırmaq üçün yaradılıb, 

ə Hər üç modeldə uşaq öyrənmənin mərkə- 
zindədir, mövqeyinə görə fərqlər ayırd edilə 
bilər. 

Məlumdur ki, pedaqofi yanaşmaların oxşar 
cəhətləri ilə yanaşı, hər birinin özünəməxsus 
xüsusiyyətləri də vardır. 


MONTESSORİ PEDAQO/İ YANAŞMASI 


Qısa məlumat. Montessori pedaqofi yanaşma 
modeli 1900-cü illərin əvvəlində Romada, Maria 


Montessori tərəfindən tərtib edilib. O, əlilliyi 
olan uşaqlarla işləmək üçün yaratdığı meto- 
dologiyadan sonra 1907-ci ildə, “Casa dei Bam- 
bini”də 4-7 yaşları əhatə edən “Uşaqlar evi” 
layihəsini həyata keçirməyə başlayır (Edvvards, 
2002). Qısa müddət ərzində bu metodologiya 
Amerikada, daha sonra isə Avropa və Hindis- 
tanda məşhurlaşmağa başlayır. Onun təbliğ 
etdiyi fikirlər təhsil cərəyanı üçün olduqca 
radikal idi. Montessorinin şəxsi nəzəriyyəsi 
özlüyündə uşaq inkişafını olduqca fərqli və 
tarixən daha möhkəm formada ehtiva etdiyi 
üçün digər pedaqofi yanaşmaların quruluşunda 
bünövrə rolunu oynayıb (Malaguzzi, 1998). Bu 
yanaşma uşaqların öyrənmə prosesinin və 
inkişafetdirici mühitin tərbiyəçi-müəllim tərə- 
findən izlənilməsinin əhəmiyyətini vurğulayır. 

Nəzəri əsasları. Pedaqofi yanaşmanın əsasını 
koqnitiv-konstruktiv öyrənmə nəzəriyyəsi təşkil 
edir. M.Montessori inanırdı ki, uşaq mərhələlərlə 
öyrənməlidir: doğulduğu gündən 3 yaşa qədər 
olan mərhələ - şüursuz mənimsəmə, 3 yaşdan 
6 yaşa qədər olan mərhələ isə şüurlu mənim- 
səmə dövrü adlanır (Edvvards, 2003). O, Piaifenin 
fikirlərindən təsirlənərək müxtəlifyaşlı uşaqları 
eyni qrupda birləşdirir. Montessoriyə görə, 
uşaqlar tam inkişaf etməli idilər. Bu fikir zehnin 
və ürəyin inkişafının öyrənmə zamanı əldə 
etdiyi təcrübələr vasitəsilə tamamlanacağını 
nəzərdə tuturdu. Onun fikirlərinə əsasən təhsil 
yalnız öyrətməkdən ibarət deyil, həm də uşağın 
psixolofi inkişafına yönəlməlidir (Lillard, 2005). 
Bir çox pedaqoqlara görə, məhz Montessori 
pedaqofi yanaşmasında hər bir detal sanki 
ruhun da inkişafına xidmət edir. 

Müəllimin rolu. Tərbiyəçi-müəllim gözəgö- 
rünməz icraedici rolunda çıxış edir. O, uşaqlarda 
özünəinam formalaşdırmaq üçün öyrənmə 
zamanı onlara mane olmamalıdır. Beləliklə, 
uşaqlarda həm də özünü idarə etmək kimi 
bacarıq formalaşır. Həmçinin müəllim uşaqları 
real aləmlə yaxından tanış edir, bu tanışlıq da 
onların tək və ya qrup halında, hiss üzvləri 
vasitəsilə, təcrübə əsasında öyrənmələrinə şərait 
yaradır. Bununla yanaşı, müəllim pedaqofi pro- 
sesi elə idarə edir ki, uşaqların hiss üzvləri 
vasitəsilə onların ehtiyac və istəklərinə uyğun 

öyrənməsi üçün əlverişli mühit yaransın (Miller, 
2011). Bu səbəbdən, bəzi pedaqoqların fikrincə, 
Montessori pedaqofi yanaşmasında müəllim 
öyrənmək üçün mühiti yaratmaqla daha aktiv 
rola malik olur. Əlavə olaraq, müəllim uşaqların 
bir-biri ilə ünsiyyət yaratmasına da önəm verir 
və münasibətlərin formalaşması üçün onlarda 
özünüidarəetmə, intizam bacarıqları formalaş- 
dırır. Yalnız konflikt yarana biləcək vəziyyətlərdə 
müəllim hər hansı formada müdaxilə edir. 

Ətraf mühitin rolu. Montessori pedaqof/i 
yanaşmasına görə otaqlar müəyyən vəsaitlərlə 
zəngin olmalıdır. Kiçik yaşlı uşaqlar vəsaitlərdən 
yeni nə isə öyrənmək, hər hansı məsələni 
araşdırmaq üçün istifadə edə bilərlər. Müəllimlər 
uşaqları onların inkişaf ehtiyaclarını qarşılamağa 
kömək edəcək vəsaitlərlə təmin etmək üçün 
müşahidələr aparırlar. 

Yanaşmanın təcrübədə tətbiqi. Bu pedaqofi 
yanaşmaya əsasən biliklər sensor üzvlərin vasi- 
təsilə təcrübə edilərək mənimsənilir. Tapşırıq 
verildikdən sonra uşaqlar onu böyüklərin mü- 
daxiləsi olmadan tamamlamaq üçün həvəslən- 
dirilirlər. Uşaqlar kiçik yaşlarda bir sıra akademik 
biliklərə yiyələnirlər. Öyrənmə prosesində 
uşaqlar istifadəsi rahat olan, hərəki və rəngli 
didaktik materiallardan geniş formada istifadə 
edirlər. Bu materiallar vasitəsilə riyaziyyat, rəng, 
ölçü, oxuma və yazma qabiliyyətləri inkişaf et- 
dirilir. Bəs öyrənmə zamanı hansısa uğursuzluq 
baş versə? Bu zamanuşaqlar yenidən cəhd edir 
və öz səhvini özü düzəltmiş olur. Buna görə 
Montessoridə istifadə olunan materiallar 
orifinaldır və uşaqlara özlərini korrektə etmək 
imkanını verir (Lillard, 2013) . 

Montessori pedaqofi yanaşmasının başlıca 
özəlliyi ondan ibarətdir ki, burada uşaq ona 
maraqlı olan, onu cəlb edən hadisə və əşyaları 
öyrənir. Montessori inanırdı ki, uşaqlar uzun- 
müddətli iş prosesindən zövq alırlar. Onun 
təbiri ilə desək, müəllim həqiqətən inanmalıdır 
ki, uşaq onu cəlb edən, ona maraqlı olan kiçik 
bir hissəni müəllimdən əvvəl tapanda öz həqiqi 
mənəvi dünyasını tapmış olacaq. 

İş formaları. Müxtəlif yaşlı uşaqlar inkişaf 
mərhələlərinə görə aruplaşdırılırlar (0-3 və 3- 


6 yaş). 

Müasir dövrdə də bu öyrənmə nəzəriyyəsi 
əsasında dünyanın bir çox ölkələrində mək- 
təbəqədər təhsil müəssisələri fəaliyyət göstərir. 
Montessori əsasında qurulan bağçalardan birini 
nümunə kimi göstərək: 3-6 yaş arası uşaqlar 
məktəbə - “Uşaqlar evi” adlanan yerdə gedirlər. 
Hər sinifdə müxtəlif yaş qruplarından 20-30 
uşaq və müəllimlərdən ibarət bir qrup (həm 
rəhbər, həm də köməkçi) vardır. Siniflərdə həm 
müstəqil öyrənmə, həm də sosial qarşılıqlı əlaqə 
imkanlarını təmin etmək üçün fərdi və qrup 
halında yerləşdirilmiş kiçik masalar var. Öyrənmə 
materialları sinifdəki rəflərə yerləşdirilir və 
müəllim əvvəlcə fəaliyyətləri təqdim edir, sonra 
uşaqlar nə edəcəyini və nə qədər müddətdə 
edəcəklərini özləri seçə bilərlər. Riyaziyyat, dil, 
musiqi, incəsənət və mədəniyyət üzrə akademik 
fəaliyyətlər çox praktikdir (“North American 
Montessori Center” 2023). 


VALDORF PEDAQOHİ YANAŞMASI 


Qısa məlumat. Valdorf pedaqofi yanaşması 
1919-cu ildə Rudolf Steiner tərəfindən Al- 
maniyada yaradılıb. Buna səbəb fabrik işçilərinin 
uşaqları üçün məktəb yaratmaq təşəbbüsü idi. 
Steiner uşaqların mənəviyyatını inkişaf 
etdirməyin vacibliyinə inanırdı (Edvvards, 2002). 
O, Rousseaunun fikirlərindən ilhamlanaraq 
iddia edirdi ki, uşaqlar təbii, qayğıkeş və rahat 
mühitdə, böyüklərin xaricdən müdaxiləsi ol- 
madan böyüməlidirlər. Pedaqofi yanaşmanın 
əsasında belə bir fikir dayanır ki, insanlara 
onları əhatə edən təbii aləmi kəşf etmək imkanı 
verilsə, onlar təbii yolla inkişaf edəcəklər.. 
Steinerin əsas məqsədi texnologiyanın insana 
verdiyi pis təsirlərin mədəniyyətdə yarada 
biləcəyi problemlərə köklənmək idi, O, təhsildə 
elə yenilik yaratmaq istəyirdi ki, çətinliklərin 
öhdəsindən gələ biləcək uşaqlar yetişsin. 

Nəzəri əsasları. Pedaqofi yanaşmanın əsası 
öyrətmə və öyrənmənin humahist ideyalarla 
təşkilidir. Steiner bu fikirlə razı idi ki, uşaqlar 
böyüklərin dünyasından kənarda, öz təbiətlərinə 
uyğun böyüməlidirlər. Valdorf pedaqogikasında 
əsas amil söz azadlığıdır (Damovska, 2005). 
Pedaqofi yanaşma uşaqların hərtərəfli inkişafına, 

insanın ruhuna azadlıq verməyə xidmət 
etməlidir. Bu yanaşma həmçinin, uşaqların 
emosiya və hisslərinin inkişafını da nəzərdə 
tutur. Steiner konstruktiv pedaqogikada təbliğ 
olunan fikirlərlə deyil, hərtərəfli mənəvi inkişafa 
əsaslanan humanist ideyalarla daha çox həmfikir 
idi (Kane, 2011). Valdorf pedaqofi yanaşmasını 
ən yaxşı izah edən xarakteristika isə daim inkişaf 
edən insandır. O, həmçinin bütün uşaqların 
gözəllikləri sevməsi və incəsənətlə bağlı olması 
üçün çalışırdı. Digər pedaqofi yanaşmalarda 
olduğu kimi burada da önəmli olan hər bir 
uşağın özünəməxsus ehtiyaclarına köklənməkdir. 
Uşaq inkişafında 7 yaşa qədər xüsusi dövrdür 
və bu dövr ərzində onlar həmişə azad, inkişaf 
edən, öyrənən varlıqlardır. 

Müəllimin rolu. Müəllim Reggio və Montes- 
sori pedaqofi yanaşmalarına nisbətən burada 
daha çox uşaqlarda birgəlik və bərabərlik hissi 
formalaşdıran, müdaxilə edən mənəvi bələdçi 
rolundadır. Bununla yanaşı, uşaqların bir-birinin 
və ətraf mühitin qayğısına qalmağa həvəslən- 
dirilməsi də əsas şərtlərdəndir. Valdorf pedaqofi 
yanaşmasında müəllim həmişə uşaqların yaxşılıq, 
həqiqət, gözəllik öyrənməsinə və daim onların 
inkişafının izlənməsinə bələdçilik edir. Uşaqların 
davranışı ilə bağlı problemlərlə üzləşdikləri za- 
man ya fəaliyyət növü dəyişdirilir, ya yeni hekayə 
danışılır, ya da onlara incəsənət növündən 
nümunə göstərilir. Xüsusilə, nağıl və hekayə 
danışmaq sistemin əsas hissələrindən biridir. 

Ətraf mühitin rolu. Mühit təbii kompo- 
nentlərdən təşkil edilməli və qayğı ilə əhatə 
olunmalıdır. Oyuncaqlar və vəsaitlər daha çox 
əl ilə düzəldilir, material olaraq taxtaya üstünlük 
verilir. Təbiəti tərənnüm etmək üçün təbiətdə 
olan müxtəlif rənglərdən istifadə edilir. 

Yanaşmanın təcrübədə tətbiqi. Erkən yaşlı 
uşaqlar öyrənmə prosesinə ilk dəfə müəllimlərini 
təqlid etməklə başlayırlar. Məktəbəqədər təhsil 
müəssisələrində əsas fikir “tətbiq edərək öyrən- 
mək”dir. Kiçik yaşlı uşaqlar hekayələr, mahnılar, 
keyfiyyətli materiallarla iş, düzgün davranış 
formaları vasitəsilə fiziki və nitq inkişafı, maraq, 
düşüncə və təxəyyülün gələcək inkişafının 
əsasına yiyələnirlər. Bu pedaqofyi yanaşmaya 
əsasən, 7 yaşa qədər uşaqlara heç bir oxuma, 


yazma, riyazi bacarıqlar öyrədilmir. Bunun 
əvəzində onlara oynamaq və kəşf etmək üçün 
daha çox zaman verilir. Uşaqlar böyük yaşlarda 
öyrənmək üçün zəruri olan enerfini və ya oy- 
namaq həvəsini erkən yaşlarda itirməməlidirlər. 

Valdorf metodunda öyrənmə prosesi ardıcıl 
həyata keçirilir: əvvəlcə tanışlıq, sonra tanışlıqdan 
təcrübə, təcrübədən isə müxtəlif anlayışlar əldə 
edilir. Sadalanan üç addım həqiqi öyrənmə 
prosesinin əsasını təşkil edir. Oyunlar isə həm 
əyləncə, həm də fiziki aktivlik xarakteri daşıyır. 
Metod müəllimlərin hekayələri və uşaqların 
qiymətləndirilməsi ilə öyrənmə imkanlarını 
genişləndirir. Valdorf pedaqofi yanaşmasının 
tərəfdarları müasir texnologiyanın uşaqların 
inkişafimkanlarını və yaradıcılıq qabiliyyətlərini 
məhdudlaşdıracağını düşündükləri üçün otaqda 
heç bir texnolofi avadanlıqdan istifadə etmirlər. 
Bunu da qeyd etmək lazımdır ki, “təhsil bir 
incəsənətdir”— düşüncəsi mövzunu estetik mühit 
yaratmaqla uşaqlara aşılamağı iddia edir. Xüsusi 
rolu olan hekayələrin dinlənilməsindən sonra 
da uşaqlar əldə etdikləri bacarıqlar vasitəsilə 
hekayələr haqqında fikirlərini ya bədiiləşdirib 
danışır, ya da əyləncəli tamaşa quraraq ifadə 
edirlər. 

İş formaları. Qruplarda eyni yaşlı uşaqlar 
iştirak edirlər. 

Dövrümüzdə bu nəzəriyyənin tətbiqinə Bö- 
yük Britaniyada olan təcrübəni nümunə göstərə 
bilərik. Bu Britaniyadakı Valdorf Məktəbləri 
1945-ci ildə Maykl Hall Valdorf Məktəbinin 
yaradılması ilə başladı. Valdorf məktəbləri 
həmişə birgə təhsili, tam əhatəliliyi təbliğ edir. 
Buraya inanc və mənşəyi müxtəlif olan 3 
yaşından 18 yaşına qədər hər cür qabiliyyətli 
uşaqları qəbul edirlər. Ailələr və müəllimlər 
üçün festivallar, teatr tamaşaları təşkil olunur, 
məktəb yarmarkaları vasitəsilə icma tədbir- 
lərindən zövq almaq üçün çoxsaylı imkanlar 
yaradılır. Valdorf nəzəriyyəsinin üstünlüyü 
uşaqların erkən ixtisaslaşmaq əvəzinə, öyrənmə 
prosesində sevinc tapmaq və uşaqlığın zəngin- 
liyini yaşaya biləcəkləri yaradıcı bir öyrənmə 
mühitini təmin etməkdən ibarətdir. Valdorf 
tədris proqramı bütün uşaqları nəzərə alan 
təhsil prinsiplərinə əsaslanan çevik bir pedaqofi 

təlimatdır, uşağın inkişafının müxtəlif mərhə- 
lələrinə uyğun işləmək üçün hazırlanıb. Hər 
bir şagirdin fiziki, emosional, intellektual, mədəni 
və mənəvi ehtiyaclarına eyni səviyyədə diqqət 
yetirilir, dərs proqramının əsas fənləri tematik 
bloklarda tədris olunur və bütün dərslər bədii, 
praktiki və intellektual məzmunun balansını 
ehtiva edir. Mərkəzi Avropada ilk Valdorf 
məktəbinin açılmasından çox sonra bu təhsil 
dünyanın hər yerində və hər sahədə insanlara 
ilham verməkdə davam edir. Valdorf məktəbləri 
sürətlə dəyişən və qeyri-müəyyən dünyanın 
tələbləri ilə mübarizə apara bilən hərtərəfli və 
balanslı insan yetişdirmək üçün ciddi nüfuza 
malikdir. Valdorf məzunları dünyaya olan 
maraqları və bacarıqları ilə sonrakı təhsildə və 
iş yerlərində qiymətləndirilir (VVhat is VValdorf 
Education?, 2023). 


REGGİO EMİLİA PEDAQOV/İ YANAŞMASI 


Qısa məlumat. Bu pedaqofi yanaşma Loris 
Malaguzzi tərəfindən 1944-cü ildə İtaliyanın 
Reggio Emilia şəhərində yaradılıb. Əsas ideya 
uşaqlar arasında əməkdaşlığın inkişafı, müstəqil 
öyrənmə bacarıqlarının formalaşdırılması və 
cəmiyyətlə uşaq arasında əlaqənin düzgün 
qurulmasıdır. Bu metodda ətraf mühit mühüm 
rol oynayır. Uşaq özü tədrisin mərkəzində 
dayanır və öyrənmə prosesinin yaradıcısıdır. 
Bu baxımdan, mühit 3-cü müəllim hesab olunur 
(Rinaldi, 2006). Emilia pedaqofi yanaşmasında 
idrakın inkişafı əsas hədəflərdən biri olduğu 
üçün mühitin uşaq idrakının inkişafına təkan 
verməsi, bununla yanaşı, fiziki və sosial cəhətdən 
inkişafına da şərait yaratması lazımdır. 

Nəzəri əsasları. Pedaqofi yanaşmanın əsası 
sosial-konstruktivizm nəzəriyyəsinə əsaslanır. 
Montessori, Piafenin fikirlərinə əsaslanaraq özü 
öyrənən uşağın tərəfdarı idisə, Malagizzi, 
Vıqotskinin fikirlərinə əsaslanır və qeyd edirdi 
ki, öyrənmə prosesi təkbaşına deyil, böyüklər 
və uşaqlarla olan sosial münasibətə əsaslananda 
daha effektli olur. 

Müəllimin rolu. Müəllim uşaqların özlərinin 
qərar verməsinə və yekun nəticəyə gəlməsinə 
cavabdeh olan bələdçidir. O tez-tez cütlüklərlə 

işləyərək, uşaqların istəkləri haqqında söhbətlər 
aparır və onların bir-birinə kömək etməsinə 
şərait yaradır. 

Ətraf mühitin rolu. Reggio Emilia metodunda 
ətraf mühit uşaq-uşaq, böyük-uşaq arasında 
olan sosial əlaqənin göstəricisidir. Ətraf mühit 
elə təşkil olunmalıdır ki, burada cəmiyyət və 
onun dəyərləri öz əksini tapsın. Məhz bu 
baxımdan ətraf mühitə 3-cü müəllim deyirlər. 

Yanaşmanın təcrübədə tətbiqi. Pedaqofi 
yanaşmanın əsas iştirakçıları olan kiçik yaşlı 
uşaqlara hərəkət etmək, qulaq asmaq, görmək, 
dadmaq, toxunmaq, müşahidə və kəşf etmək 
imkanı verilməlidir. Bunun üçün yaradılan 
dəstəkləyici və inkişafetdirici mühit ətraf aləmi 
dərk etməyə, yeni biliklər əldə etməyə xidmət 
edir (Rinaldi, 2001b). Öyrənmə prosesində 
əməkdaşlıq Emilia pedaqofi yanaşmasının 
növbəti əsas hədəfidir. Ailə ilə təhsil müəssisəsi 
arasında sıx əlaqə vardır. Uşaqların qiymətlən- 
dirilməsi isə portfolio əsasında aparılır, burada 
inkişafın bütün sahələr üzrə göstəriciləri qeyd 
olunur. Müəllim bu yolla uşaq inkişafını mər- 
hələlərlə öyrənir. İlk təlim günündən etibarən 
3 il ərzində uşaqlarla eyni müəllim çalışır və 
bu müddətərzində onlar müşahidəçi kimi uşaq- 
ların ehtiyac və tələblərini müəyyənləşdirirlər. 
Bundan sonra isə o, həftəlik plan əsasında hər 
bir uşağa fərdi öyrənmə və hərtərəfli inkişaf 
üçün geniş imkanlar açır. Demokratik formada 
təşkil olunan öyrənmə prosesində uşaqların 
özlərinin öyrənməsinə həvəs formalaşdırılır. 
Birgə əməkdaşlığın əsas sütunu layihə metodu 
hesab edilir. Layihə metodu ilə iş uzunmüddətli 
və nəticəyönlü təşkil olunur. Müəllimlə uşaq 
birgə hansı materialı seçməyi, nəyi əlavə edib 
və ya dəyişməyi müzakirə edir, fikir mübadiləsi 
aparırlar. 

İş formaları. Müxtəlif yaşlı uşaqların eyni 
qrupda birləşməsi Emilia pedaqofi yanaşması 
üçün də xarakterikdir. Montessori pedaqofi 
yanaşmasına görə müxtəlif yaşlılar inkişaf 
mərhələlərinə görə qruplaşdırılırsa, R.Emilia 
pedaqofi yanaşmasında bu qruplaşma uşağın 
ondan daha “bilikli” olan yoldaşından öyrənə 
bilməsi fikri əsasında yaradılır. 

Hazırda Reggio Emilia nəzəriyyəsinin sinif 


Məktəbəqədər təhsil pilləsində Montessori, Valdorf və Reggio Emilia öyrənmə nəzəriyyələrinin əhəmiyyəti 


otaqlarında istifadə olunan üsulları kimi aşa- 

ğıdakıları göstərmək olar: 

ə Sensorlu masa üzərində qumla qazmaq və 
tökmək, 

ə Rəssamlıqla bağlı təcrübə aparmaq, kağızda 
və ya digər materiallarda rəsm çəkmək, 

ə Böcəkləri, yarpaqları və çiçəkləri kəşf etmək, 
oyun meydançasında tapdıqları əşyaları 
sıralamaq və toplamaq: 

ə Uşaqların fikirlərini ifadə etməsi və aralarında 
söhbətləri təşviq etmək üçün müzakirələr 
planlaşdırmaq: 

ə Fotoşəkillər, müzakirələr, videolar və ya səs 
yazıları vasitəsilə uşaqları fikirlərini qeyd 
etməyə həvəsləndirmək, 

ə Rəqs etmək, qaçmaq və digər fiziki hərəkətlər, 

ə Musiqi məşğələləri, 

ə Ətraf mühit haqqında bilik qazanmaq üçün 
açıq havada oynamaq və araşdırmaq, 

ə Uşaqların öz aralarında və uşaqlarla müəl- 
limlər arasında əməkdaşlığı və problemlərin 
həllini təşviq etmək (Reggio Emilia Examples 
in the Classroom, 2021). 

Müasir təhsil texnologiyaları dəyişdiyinə 
görə, hətta təhsilin yenidən konseptuallaş- 
dırılmasında Montessori, Valdorf və Reggio 
Emilia kimi ənənəvi təhsilə alternativlərin 
nəzərə alınması irəliləyiş üçün vacibdir. Mümkün 
müvəffəqiyyət və ya uyğunlaşma variantları 
haqqında məlumat əldə etmək üçün ən yaxşı 
mənbələr məlumdur və iqtisadi cəhətdən inkişaf 
etmiş ölkələrdə bu alternativ metodların 
istifadəsi ilə bağlı müqayisəli tədqiqatlar da 
aparılır. Lakin heç bir ölkənin təhsili yeni 
ideyaların bu xüsusi kontekstdə uyğunluğunun 
təhlili olmadan inkişaf etmir. 

Müasir tədqiqatlar məktəbəqədər təhsilin 
əhəmiyyətini və onun uşaqların inkişafı ilə bağlı 
akademik, zehni, psixolofi və sosial təsirlərini 
öyrənir. Bu artan məlumatlılıq, dünyanın bütün 
ölkələrində məktəbəqədər mərhələnin uşağın 
formalaşmasında rolunu araşdırmaq üçün 
tədqiqatların daha çoxşaxəli məzmunda apa- 
rılmasını təşviq etdi. Dünyada məktəbəqədər 
təhsildə alternativ təhsil modellərinin araş- 
dırılmasının dəstəklənməsi layiqli bir hədəf- 
dir. Müxtəlif mədəniyyət kontekstlərində bu 


modellərin qiymətləndirilməsinə elmi vaxt və 
səy sərf etmək vacibdir. Həmin modellərin 
gələcəkdə bütün dünyada erkən uşaqlıq təhsili 
çərçivəsində tətbiqində mədəni uyğunlaşmaları 
nəzərə almaq da faydalı ola bilər. 

